

MT

MT

MT



KUMMISSJONI TAL-KOMUNITAJIET EWROPEJ

Brussel 2.7.2009
KUMM(2009) 336 finali

**RAPPORT MILL-KUMMISSJONI LILL-PARLAMENT EWROPEW U LILL-
KUNSILL**

**dwar l-applikazzjoni tar-Regolament (KE) Nru 2006/2004 tal-Parlament Ewropew u tal-
Kunsill tas-27 ta' Ottubru 2004 dwar il-kooperazzjoni bejn l-awtoritajiet nazzjonali
responsabbli għall-infurzar tal-liġijiet tal-protezzjoni tal-konsumaturi (ir-Regolament
dwar kooperazzjoni fil-protezzjoni tal-konsumaturi)**

WERREJ

1.	Dahla.....	3
1.1.	Kuntest	3
1.2.	L-ambitu u l-metodoloġija	3
2.	Il-Qafas Istituzzjonali u ta' Infurzar: it-twaqqif tan-Netwerk KPK	4
2.1.	It-twaqqif tan-Netwerk KPK: in-nomina tal-awtoritajiet.....	4
2.2.	L-iżvilupp tal-ghodda tal-IT: is-Sistema ta' Kooperazzjoni għall-Protezzjoni tal-Konsumatur	5
2.3.	Il-Kumitat KPK.....	5
2.4.	L-emendi għall-anness tar-Regolament	6
3.	It-thaddim tan-Netwerk KPK – l-ewwel valutazzjoni	6
3.1.	Ġenerali	6
3.2.	L-ghodda tal-IT	7
3.3.	It-thaddim tan-Netwerk: in-nuqqasijiet principali	7
4.	Il-qafas usa' għall-kooperazzjoni	9
4.1.	L-attivitajiet komuni u l-iskambju ta' uffiċjali	9
4.2.	Il-kooperazzjoni ta' infurzar ma' pajjiżi terzi	9
5.	Konkluzjonijiet.....	9
5.1.	Ġenerali	9
5.2.	Il-konsolidazzjoni tan-Netwerk KPK.....	10
5.3.	It-titjib tal-effiċjenza u tal-effettività tan-Netwerk	10
5.4.	It-tishiġ tal-qafas għall-kooperazzjoni amministrattiva	11

1. DAHLA

1.1. Kuntest

Ir-Regolament dwar il-Kooperazzjoni fejn tidhol il-Protezzjoni tal-Konsumaturi¹ (ir-"Regolament KPK") kien adottat fis-27 ta' Ottubru 2004 u dahal fis-seħh fid-29 ta' Diċembru 2006 wara sentejn ta' xogħol preparatorju intensiv mill-Kummissjoni u mill-Istati Membri.

Dan jistabbilixxi netwerk madwar l-UE ta' awtoritajiet pubbliċi responsabbli għall-infurzar tal-ligijiet tal-konsumatur fl-Istati Membri (in-"network KPK"), li bdiet topera f'Diċembru 2006. Fl-ambitu tiegħu, ir-Regolament KPK parzjalment jarmonizza l-poteri investigattivi u ta' infurzar tal-awtoritajiet u jistabbilixxi l-mekkanizmi għall-iskambju tat-tagħrif rilevanti u/jew it-teħid ta' azzjoni ta' infurzar biex iwaqqfu l-ksur f'sitwazzjonijiet transkonfinali². Dan jobbliha lill-Istati Membri jaġixxu fuq talbiet ta' assistenza reċiproka indirizzati lilhom permezz tan-Netwerk KPK u biex jiżguraw li biżżejjed riżorsi huma allokati għall-awtoritajiet tan-network biex dawn l-obbligi jkunu onorati. Ir-Regolament jipprovdi ukoll qafas usa' għall-iżvilupp ta' inizjattivi ta' kooperazzjoni amministrattiva li għalihom il-Kummissjoni tipprovdi fondi.

Billi r-Regolament jiffirma parti mill-Ftehim tal-EEA³, l-istess regoli u mekkanizmi japplikaw ukoll għall-pajjiżi tal-EFTA li qed japplikaw il-Ftehim tal-EEA. Dawn tal-aħħar huma integrati bis-sħiħ fl-attivitajiet tan-network.

Bil-provvista ta' għodda effettiva għall-infurzar transkonfinali u qafas għall-iskambju tal-aħjar Prattika u xogħol komuni, l-għan ewlieni tar-Regolament huwa li jiggarrantixxi livell għoli kostanti ta' ħarsien tal-konsumatur madwar l-UE u li jsaħħaħ il-kunfidenza tal-konsumatur fis-suq intern.

1.2. L-ambitu u l-metodoloġija

Dan ir-rapport huwa konformi mal-obbligu tal-Kummissjoni skont l-Artikolu 21 tar-Regolment KPK li kull sentejn tirrapporta lill-Parlament Ewropew u lill-Kunsill dwar l-applikazzjoni tar-Regolment imsemmi.

Dan ikopri l-ewwel sentejn operattivi tan-Netwerk KPK, jiġifieri l-2007 u l-2008. Fejn xieraq, qed issir referenza għax-xogħol preparatorju li sar qabel l-2007 biex ikun żgurat li n-network saret operattiva f'Diċembru 2006 kif suppost.

Ir-rapport jibni fuq ir-rapporti bijennali ppreparati mill-Istati Membri⁴ biex jonorow l-obbligi ta' rappurtagġ tagħhom skont ir-Regolament kif ukoll fuq dejta ta' statistika

¹ Ir-Regolament (KE) Nru 2006/2004 tal-Parlament Ewropew u tal-Kunsill tas-27 ta' Ottubru 2004 dwar il-kooperazzjoni bejn l-awtoritajiet nazzjonali responsabbli għall-infurzar tal-ligijiet tal-protezzjoni tal-konsumaturi (ir-Regolament dwar kooperazzjoni fil-protezzjoni tal-konsumaturi); ĠU L 364, 9.12.2004, p. 1.

² In-network taġixxi biex thares l-interess kollettiv tal-konsumaturi u għaldaqstant ma tindirizzax ilmenti individwali tal-konsumaturi.

³ Deciżjoni tal-kumitat kongunt taż-ŻEE Nru 92/2006 tas-7 ta' Lulju 2006.

⁴ Ir-rapporti bijennali tal-Istati Membri huma ppubblikati fuq is-sit Europa

estratta mill-ghodda tal-IT uzata min-Netwerk KPK u l-esperjenza Prattika miksuba permezz tas-sweeps tal-UE⁵ inizjali kkoordinati mill-Kummissjoni.

2. IL-QAFAS ISTITUZZJONALI U TA' INFURZAR: IT-TWAQQIF TAN-NETWERK KPK

Fl-ewwel zewg kapitoli tiegħu ir-Regolament KPK jistipula l-elementi istituzzjonali u l-elementi oħrajn li kellhom ikunu f'posthom biex in-Netwerk KPK tkun imwaqffa sal-aħħar tal-2006.

2.1. It-twaqqif tan-Netwerk KPK: in-nomina tal-awtoritajiet

Biex tkun imwaqffa n-Netwerk KPK, ir-Regolament jirrikjedi li l-Istati Membri jinnominaw awtoritajiet ta' infurzar (l-awtoritajiet kompetenti) u Uffiċjal Uniku ta' Kollegament biex jikkoordina l-applikazzjoni tar-Regolament fuq livell nazzjonali. Huma mitluba wkoll jiżguraw li dawn l-awtoritajiet ikollhom il-poteri investigattivi u ta' infurzar minimi stabbiliti mir-Regolament u li jingħataw riżorsi adegwati biex jonoraw l-obbligi tagħhom.

L-Istati Membri kollha kellhom jagħmlu sforzi sostanzjali biex jadattaw il-qafas legiżlattiv nazzjonali tagħhom biex jirrispettaw ir-rekwiżiti tar-Regolament KPK, b'mod partikolari biex iwaqqu l-istruttura neċessarja biex ikun jistgħu jindirizzaw il-kooperazzjoni transkonfinali. Il-bidliet kienu jikkonċernaw l-aktar modifiki għall-poteri investigattivi u ta' infurzar mogħtija lill-awtoritajiet nazzjonali tal-konsumatur sabiex ikun hemm konformità mar-rekwiżiti ta' poteri minimi stipulati fl-Artikolu 4 tar-Regolament. F'xi każijiet madankollu, kellhom jinholqu awtoritajiet godda u s-sistema ta' infurzar nazzjonali kellha tkun emendata biex ikun żgurat li l-awtoritajiet pubbliċi jingħataw poteri ta' infurzar skont ir-Regolament.

Sal-aħħar tal-perjodu ta' rappurtagg, l-Istati Membri kollha kienu nnotifikaw lill-Kummissjoni bil-lista ta' awtoritajiet minbarra zewg Stati Membri li kien għad iridu jinnofikaw lill-awtoritajiet responsabbli mill-infurzar bid-Direttiva dwar il-Prattici Kummerċjali Ingusti (id-Direttiva UCP - Unfair Commercial Practices)⁶.

Skont l-Artikolu 5 tar-Regolament, il-lista ta' awtoritajiet innotifikati lill-Kummissjoni hija ppubblikata f'*Il-Gurnal Uffiċjali tal-Unjoni Ewropea*⁷.

Il-Kummissjoni qed issegwi mill-qrib il-proċess ta' notifika tal-awtoritajiet u esprimiet thassib dwar l-effiċjenza tal-korpi amministrattivi nazzjonali nnominati f'zewg każijiet, minhabba n-numru kbir ta' awtoritajiet involuti, u stiednet lill-Istati Membri biex jikkunsidraw mill-gdid il-qafas ta' infurzar innotifikat. Fiz-zewg każijiet, kienet imressqa proposta alternattiva, iżda kienet għadha mhix implimentata, minhabba dewmien fil-proċeduri nazzjonali biex ikunu nnominati l-awtoritajiet il-godda.

⁵ Is-sweeps tal-UE huma eżerċizzji ta' sorveljanza u infurzar tas-suq komuni mnedija mill-awtoritajiet tan-Netwerk.

⁶ Id-Direttiva 2005/29/KE tal-11 ta' Mejju 2005 tal-Parlament Ewropew u tal-Kunsill tal-11 ta' Mejju 2005 dwar prattici kummerċjali żleali fin-negozju mal-konsumatur fis-suq intern, ĠU L 149, 11.6.2005, p. 22-39.

⁷ ĠU C 40, 23.2.2007 u ĠU C 286, 28.11.2007. Bhalissa qed isiru l-preparamenti għal aġġornament li jinkludi t-tibdil innotifikat minn Ġunju 2007 'lil hawn.

Fir-rigward tal-obbligazzjoni biex ikunu provduti rizorsi adegwati, huwa diffiċli li wiehed jistma bis-siġh is-sitwazzjoni abbażi tal-informazzjoni provduta fir-rapporti nazzjonali biss. Id-dejta f'dawn ir-rapporti rari tirrifletti b'mod esklużiv attivitajiet tal-KPK u mhijiex paragonabbli. Jidher li x-xogħol li jsir fil-qafas tar-Regolament KPK generalment isir minn uffiċjali apparti x-xogħol regolari tagħhom u huwa għalhekk diffiċli li wiehed jistma r-rizorsi ddedikati għan-Netwerk. Għalkemm l-awtoritajiet kollha nnominaw tal-anqas persuna waħda ta' kuntatt għall-kwistjonijiet relatati mal-KPK, jidher li hemm differenzi importanti fil-kapaċità amministrattiva tal-Istati Membri.

2.2. L-iżvilupp tal-ghodda tal-IT: is-Sistema ta' Kooperazzjoni għall-Protezzjoni tal-Konsumatur

L-Artikolu 10 tar-Regolament KPK jipprovdi għall-iżvilupp ta' għodda tal-IT li l-awtoritajiet għandhom jużaw għall-iskambju tal-informazzjoni. L-iżvilupp u l-amministrazzjoni tas-Sistema ta' Kooperazzjoni għall-Protezzjoni tal-Konsumatur (CPCS - Consumer Protection Cooperation System) jaqgħu taht ir-responsabbiltà tal-Kummissjoni.

Il-Kummissjoni involviet mill-qrib lill-Istati Membri f'dan il-proġett u stabbiliet grupp ta' utenti prinċipali, li jipprovdi assistenza fix-xogħol analitiku ta' qabel l-iżvilupp tal-funzjonijiet tas-CPCS u l-ittejtjar ta' verżjonijiet godda.

L-ewwel verżjoni b'funzjonalità bażika kienet operattiva qabel ma n-Netwerk KPK kienet immedija. Minn dakinhar, diversi verżjonijiet b' titjib kienu introdotti biex titjeb l-esperjenza tal-utenti fl-użu tal-ghodda, biex titjeb il-funzjonalità ezistenti u għall-iżvilupp ta' karatteristiċi godda.

2.3. Il-Kumitat KPK

Skont l-Artikolu 19 tar-Regolament, il-Kummissjoni hija meġġuna fil-hidmiet tagħha tal-implimentazzjoni minn Kumitat magħmul minn rappreżentanti mill-Istati Membri (il-“Kumitat KPK”). Il-Kumitat huwa presedut mill-Kummissjoni.

Waħda mill-ewwel hidmiet tal-Kumitat kien l-istipular ta' sett ta' regoli għall-operat tal-Kumitat KPK, li jikkjarifikaw ftit mill-prinċipji stabbiliti mir-Regolament KPK. Dawn jinkludu dispożizzjonijiet dwar limiti ta' żmien, rekwiżiti minimi mandatorji ta' informazzjoni għat-talbiet u d-drittijiet differenti ta' aċċess għall-informazzjoni skambjata permezz tal-ghodda tal-IT. Il-Kummissjoni adottat ir-regoli tal-implimentazzjoni⁸ f'Diċembru 2006 fi żmien propizju għat-tnedija tan-Netwerk.

⁸ Id-Deciżjoni tal-Kummissjoni tat-22 ta' Diċembru 2006 li timplimenta r-Regolament (KE) Nru 2006/2004 tal-Parlament Ewropew u tal-Kunsill dwar kooperazzjoni bejn l-awtoritajiet nazzjonali responsabbli għall-infurzar tal-liġijiet għall-harsien tal-konsumatur fir-rigward tal-assistenza reċiproka kif emendata l-aħhar mid-Deciżjoni tal-Kummissjoni 2008/282/KE tas-17 ta' Marzu 2008; GU L 32, 6.2.2007 u GU L 89, 1.4.2008.

2.4. L-emendi għall-anness tar-Regolament

Ir-Regolament KPK fih anness li jelenka l-atti legali li l-mekkanizmi ta' kooperazzjoni huma applikabbli għalihom. L-anness jkopri prinċipalment il-ligijiet tal-harsien tal-konsumatur tal-UE iżda jinkludi wkoll xi setturi differenti oħrajn⁹.

L-anness kien emendat matul il-perjodu ta' rappurtagġ biex jinkludi d-Direttiva 2005/29/KE dwar il-Prattiċi Ingusti tal-Kummerċ. Tliet proposti biex l-anness tal-KPK ikun estiż aktar għadhom pendent. Dawn jinkludu projbizzjoni fup l-ispam¹⁰ u żewġ proposti dwar id-drittijiet tal-passiġġieri fl-oqsma tat-trasport bil-baħar u bix-xarabanks¹¹. Filwaqt li hemm aktar proposti biex il-leġizlazzjoni tal-UE tissahħaħ permezz tan-Netwerk KPK, il-prijorità kurrenti tal-Kummissjoni hija li tikkonsolida n-Netwerk qabel tidhol għal aktar emendi għall-anness tar-Regolament.

3. IT-THADDIM TAN-NETWERK KPK – L-EWWEL VALUTAZZJONI

3.1. Ġenerali

Wara bidu relattivament kawtel, l-attività tan-Netwerk aċċelerat malajr u laħqet total ta' 719 talba¹² għal assistenza reċiproka f'sentejn, li minnhom 327 talba nholqu fl-2007 u 392 fl-2008. 40 % tat-talbiet għal tagħrif u 30 % tat-talbiet għall-infurzar kienu magħluqa mill-awtoritajiet matul l-istess perjodu.

Il-maġġoranza tal-każijiet kienu talbiet għall-informazzjoni (39 % tan-numru totali tal-każijiet) u talbiet għal miżuri ta' infurzar biex jitwaqqaf ksur ikkonfermat tal-leġizlazzjoni (37 % tan-numru totali tal-każijiet). It-talbiet għall-infurzar kwazi rduppjaw matul is-sentejn, u għalhekk irreġistraw l-akbar tkabbir.

Barra minn hekk, in-Netwerk KPK nediet żewġ eżerċizzji kongunti ta' sorveljanza u infurzar tas-suq ("sweeps") li saru fil-forma ta' inkjesti permezz tal-internet: waħda fuq siti li jbiegħu biljetti tal-ajru fl-2007 u waħda fuq siti li joffru ring tones għat-telefon ċellulari fl-2008. Ix-xogħol ta' infurzar għadu għaddej fir-rigward tas-sweep tal-2008.

⁹ Setturi oħrajn koperti jinkludu: Ir-Regolament (KE) Nru 261/2004 dwar id-drittijiet tal-passiġġieri tal-ajru, ĠU L 46, 17.2.2004; Id-Direttiva 2000/31/KE dwar il-kummerċ elettroniku, ĠU L 178, 17.7.2000; Id-Direttiva 2002/58/EC tal-Parlament Ewropew u tal-Kunsill tat-12 ta' Lulju 2002 dwar l-ipproċessar tad-dejta personali u l-protezzjoni tal-privatezza fis-settur tal-komunikazzjoni elettronika: L-Artikolu 13 rigward il-harsien tal-konsumaturi (ĠU L 2001, 31.07.2002, p.37).

¹¹ Proposta għal Regolament dwar id-drittijiet tal-passiġġieri meta jivvjaġġaw bil-baħar jew fuq l-ilmijiet interni navigabbli u li jemenda r-Regolament (KE) Nru 2006/2004 dwar il-kooperazzjoni bejn l-awtoritajiet nazzjonali responsabbli għall-infurzar tal-ligijiet tal-protezzjoni tal-konsumaturi [COM(2008)816]

Proposta għal Regolament dwar id-drittijiet tal-passiġġieri fuq xarabanks pubbliċi u privati u li jemenda r-Regolament (KE) Nru 2006/2004 dwar il-kooperazzjoni bejn l-awtoritajiet nazzjonali responsabbli għall-infurzar tal-ligijiet tal-protezzjoni tal-konsumaturi [COM(2008)817]

¹² Skont il-mekkanizmi ta' kooperazzjoni tal-KPK, l-awtoritajiet jistgħu jew sempliċiment jibagħtu messaġġ ta' avviz ('twissija') lill-awtoritajiet l-oħrajn, jitolbu tagħrif rilevanti biex jappoġġjaw l-investigazzjonijiet tagħhom jew ix-xogħol ta' infurzar ('talbiet għal tagħrif') jew jitolbu awtorità oħra tiegħu miżuri xierqa biew twaqqaf Prattika li hija fi ksur tal-ligi ('talbiet ta' infurzar')

Il-maġġoranza tal-ksur fis-CPCS kien jikkoncerna dispożizzjonijiet ta' pubbliċità qarrieqa¹³ (kwazi terz mill-każijiet kollha) u prattiċi kummerċjali onlajn (internet u e-mail). F'termini ta' setturi, iż-żewġ sweeps tal-UE ikkontribwew għat-tkabbir tan-numru ta' talbiet għal assistenza reċiproka fis-setturi fejn l-awtoritajiet wettqu rikjesti tagħhom, jiġifiera t-'trasport' u l-'komunikazzjoni'. L-aktar sorprendenti kien in-nuqqas jew in-numru baxx ta' każijiet¹⁴ dwar ċerti direttivi¹⁵.

L-attivitajiet tan-Netwerk diġà qed jipproduċu riżultati tangibbli għall-konsumaturi. Bħala eżempju, is-sweep dwar il-linji tal-ajru wasslet biex il-linji tal-ajru progressivament itejbu l-proċess ta' rizervazzjoni onlajn u s-siti biex jikkonformaw mar-rekwiziti tal-legiżlazzjoni tal-UE.

3.2. L-ghodda tal-IT

In-numru dejjem akbar ta' każijiet KPK u r-rispons tal-Istati Membri jikkonfermaw li l-ghodda tal-IT qiegħda b'mod ġenerali tilhaq l-aspettattivi tal-awtoritajiet u sservi l-għan tagħha li tiffaċilita l-iskambju ta' informazzjoni.

Madankollu, hemm bżonn ta' aktar titjib. B'mod partikolari, l-Istati Membri qajmu l-punti li ġejjin:

- Il-prezz għoli biex wiehed jaqbad mas-sistema TESTA b'mod sigur – in-netwerk użata mis-CPCS. Din hija kwistjoni b'mod partikolari għall-awtoritajiet li rari jużaw is-sistema minhabba n-numru żgħir ta' każijiet fil-qasam ta' kompetenza tagħhom;
- Id-dewmien fl-implimentazzjoni ta' verżjonijiet godda u ta' verżjonijiet b'funzjonalità mtejba;
- In-nuqqas ta' ċertu funzjonalità fl-ghodda tal-IT, b'mod partikolari karatteristiċi li jappoġġjaw il-preparazzjoni u l-koordinazzjoni ta' sorveljanza kongunta tas-suq u eżerċizzji ta' infurzar skont l-Artikolu 9 ta-Regolament KPK.

Sfida oħra hija li wiehed jiżgura li l-utenti kollha jkunu kapaci jużaw l-ghodda tal-IT kif meħtieġ, jiġifieri inkluz dawk li jaħdmu f'żoni fejn hemm ftit li xejn attivita' relatata mal-KPK. Xi Stati Membri jixtiequ li s-CPCA tinkludi interfaces f'diversi lingwi.

3.3. It-thaddim tan-Netwerk: in-nuqqasijiet prinċipali

L-esperjenza akkwistata minn mindu n-Netwerk KPK twaqqfet tiżvela xi nuqqasijiet fil-mod kif l-awtoritajiet jaħdmu flimkien:

¹³ Dawn kienu ksur fir-rigward tad-Direttiva tal-Kunsill 84/450/KEE dwar pubbliċità qarrieqa sal-aħhar tal-2007, meta d-dispożizzjonijiet dwar pubbliċità qarrieqa fir-rigward ta' kummerċ għar-relazzjonijiet tal-konsumatur bdew jaqgħu taħt ir-responsabbiltà tad-Direttiva tal-Prattiċi Ingusti tal-Kummerċ 2005/29/KE.

¹⁴ Jiġifieri anqas minn 10 talbiet f'sentejn, li ħafna minnhom kienu twissijiet

¹⁵ Ara l-Anness 1 għal aktar dettalji.

- Numru sinifikanti ta' awtoritajiet innotifikati jew mhumiex imqabba mas-sistema jew ma jużawx is-sistema b'mod attiv, jiġifieri mhumiex qed jagħmlu talbiet għal assistenza reċiproka, għalkemm din hija kundizzjoni li trid teżisti għat-thaddim effettiv tan-Netwerk KPK. Terz mill-awtoritajiet li għandhom aċċess u password mhumiex qed jużaw is-CPCS b'mod attiv¹⁶;
- It-talbiet qed jieħdu aktar u aktar żmien biex jingħalqu: eżempju ċar ta' dan huwa l-fatt li, filwaqt li t-talbiet għal tagħrif kienu magħluqa f' medja ta' 81 ġurnata sa Ġunju 2008, din il-medja telgħat għal 148 ġurnata sal-aħħar tal-2008. Dan jista' jkun parzjalment spjegat minn zieda fil-kumplessità tal-kazijiet transkonfinali, iżda dan huwa spiss indikatur ta' nuqqas ta' konformità mal-limiti ta' żmien stabbiliti jew rekwiżiti operattivi oħrajn;
- L-awtoritajiet qed jużaw l-ghodda tal-IT b'modi differenti, liema modi jista' jkun li qed ikollhom impatt negattiv fuq l-isforzi ta' kooperazzjoni tagħhom. L-użu ta' twissijiet, pereżempju, qed johloq diżgwid bejn il-membri tan-Netwerk li huma favur trażmissjoni wiesgħa lill-awtoritajiet kollha u dawk li jippreferu approċċ aktar selettiv. Il-kunsiderazzjonijiet dwar ir-rizorsi huma fiċ-ċentru ta' din id-diskussjoni, billi l-awtoritajiet iridu jivverifikaw jekk il-ksur huwiex qed jaffettwa l-konsumaturi nazzjonali. Xi drabi l-informazzjoni importanti tkun nieqsa, u dan jikkonstrinġi lill-awtoritajiet ifittxu kjarifikazzjoni ulterjuri u/jew jagħmlu inkjesti aktar fit-tul;
- Ir-regoli ta' implimentazzjoni għandhom bżonn ikunu riveduti fid-dawl tal-esperjenza Prattika miksuba fl-ewwel sentejn tat-thaddim tan-Netwerk. Ir-regoli għall-kancellazzjoni tal-kazijiet (l-aktar twissijiet) mhumiex konsistenti u ċerti aspetti tal-protezzjoni tad-dejta hemm bżonn li jkunu kkjarifikati. Hemm bżonn ukoll ta' verifika realistika fir-rigward ta' ċerti dispozizzjonijiet, bħal-limiti ta' żmien stipulati għat-trażmissjoni ta' talbiet jew risposti.
- • Ir-Regolament 261/2004 dwar id-drittijiet tal-passiġġieri tal-ajru li huwa kopert bir-Regolament tal-KPK jipprovdi għall-hatra tal-awtoritajiet nazzjonali ta' infurzar tiegħu stess. Dawn l-awtoritajiet għandhom is-setgħa li jieħdu miżuri ta' infurzar kontra l-operaturi, kemm dawk nazzjonali kif ukoll dawk li mhumiex, li jkunu jaħdmu fit-territorju tagħhom. Dan seta' kkontribwixxa għal użu limitat tan-Netwerk tal-KPK f'dan is-settur.

Ix-xogħol ta' infurzar tan-Netwerk żvela ukoll li hemm kwistjonijiet ta' natura aktar orizzontali li jridu jkunu indirizzati jekk in-Netwerk trid tilhaq il-potenzjal kollu tagħha.

- Hemm bżonn li jkun żviluppat ftehim komuni tal-fatturi rilevanti u interpretazzjoni komuni tar-regoli ta' ħarsien tal-konsumatur tal-UE bħal, ngħidu aħna, definizzjoni tal-“interessi kollettivi tal-konsumatur”.. Diversi opinjonijiet ħargu wkoll bħala riżultat tal-mod kif l-acquis tal-konsumatur jinteragixxi ma' biċċiet oħrajn ta' leġislazzjoni rilevanti tal-UE;

¹⁶ Ara t-taqsimha rilevanti fl-Anness I

- Il-kwistjoni ta' ġurisdizzjoni u l-liġi applikabbli meta l-awtoritajiet pubbliċi qed jeżerċitaw il-poteri tagħhom u sa liema punt japplika l-obbligu ta' kooperazzjoni introdott mir-Regolament KPK;
- Biex ikollha l-aħjar impatt bix-xogħol tagħha u biex tiżviluppa f'saħħa diżważiva madwar l-UE, in-Netwerk għandha bżonn profil aktar għoli.

4. IL-QAFAS USA' GHALL-KOOPERAZZJONI

4.1. L-attivitajiet komuni u l-iskambju ta' uffiċjali

Apparti d-dispożizzjonijiet proċedurali ta' kooperazzjoni, ir-Regolament KPK jimmira li jinkoraġġixxi l-iskambju tal-aħjar Prattika u l-kooperazzjoni permezz ta' hidma flimkien fi proġetti komuni jew attivitajiet kongunti kif ukoll skema għall-iskambju ta' uffiċjali li għalihom il-Kummissjoni tipprova fondi. Il-firxa ta' attivitajiet hija għalhekk wiesgħa ħafna: minn seminars, korsijiet ta' taħriġ, miżuri biex iqajmu kuxjenza għal proġetti li jiżviluppaw standards komuni, metodoloġiji u metodi ta' infurzar.

In-Netwerk daħlet għal diversi minn dawn il-proġetti u skambji fl-ewwel sentejn operattivi tagħha, iżda għamlet użu limitat mill-mezzi finanzjarji li l-Kummissjoni pprovdiet fl-2008. Id-diffikultajiet prinċipali msemmija mill-Istati Membri huma:

- L-attivitajiet u l-iskemi mhumiex magħrufa sew mill-awtoritajiet;
- Jeżisti riskju ta' telf ta' rizorsi fuq diversi proġetti differenti liema riskju jista' jnaqqas l-effettività tan-Netwerk
- Il-komplessitajiet amministrattivi fil-proċedura ta' applikazzjoni u d-dispożizzjonijiet tal-għotjiet, b'mod partikolari għall-mexxej(ja) tal-proġetti.

4.2. Il-kooperazzjoni ta' infurzar ma' pajjiżi terzi

L-Artikolu 18 tar-Regolament jistipula l-bażi legali biex wiehed jidhol fi ftehim ta' kooperazzjoni ma' awtoritajiet ta' infurzar f'pajjiżi terzi.

F'dinja dejjem aktar globalizzata, il-bażi għal kooperazzjoni aktar mill-qrib bejn l-awtoritajiet ta' infurzar tapplika wkoll għar-relazzjonijiet mal-awtoritajiet barra l-Unjoni Ewropea, b'mod speċjali ma' daww il-pajjiżi li diġà għandhom rabtiet ekonomiċi mal-Istati Membri. Il-kuntatti li jesploraw l-għażliet għall-kooperazzjoni mal-awtoritajiet tal-Istati Uniti u tal-Iżvizzera, li t-tnejn li huma kienu identifikati bħala prijoritajiet fid-diskussjonijiet mal-Istati Membri, qed jingħataw aktar importanza.

5. KONKLUŻJONIJIET

5.1. Ġenerali

Ir-Regolament KPK wera li huwa għodda b'saħħitha ta' infurzar li ssahħaħ il-livell ta' ħarsien tal-konsumatur madwar l-UE. Dan indirizza l-qabża li kienet teżisti billi ta

lill-awtoritajiet ta' infurzar nazzjonali mezz biex wiehed igib fit-tmiem prattici kummerċjali li jagħmlu ħsara lill-konsumaturi f'sitwazzjonijiet transkonfinali u għamilha aktar faċli biex awtoritajiet diversi jagixxu flimkien biex jinholoq ambjent ta' infurzar kredibbli fl-UE.

In-Netwerk qed tipproduċi riżultati tangibbli għall-konsumaturi. Il-kooperazzjoni bejn l-awtoritajiet Spanjoli u Franciżi pereżempju wasslet għall-arrest ta' 87 persuna f'April 2008 u lotterija fittizzja operata minn Spanja giet imwaqqfa. L-isweeps tal-UE huma eżempju ċar ieħor ta' kooperazzjoni simili.

Il-valutazzjoni tal-ewwel sentejn ta' operat tan-Netwerk madankollu turi li din għadha ma laħqitx il-potenzjal kollu tagħha u identifikat numru ta' nuqqasijiet. Il-prijorità tal-Kummissjoni hija li taħdem mill-qrib fi sħab mal-Istati Membri biex tindirizza dawn il-kwistjonijiet fil-qafas legali eżistenti. Hija tirriserva d-dritt, bħala l-aħħar alternattiva, li tibda proċeduri ta' ksur kontra l-Istati Membri li b'mod persistenti u sistematiku jonqsu milli jonoraw l-obbligi tagħhom skont ir-Regolament.

5.2. Il-konsolidazzjoni tan-Netwerk KPK

Il-Kummissjoni se tkompli bl-isforzi tagħha biex tikkonsolida n-Netwerk billi tiżgura li l-awtoritajiet kollha indikati mill-Istati Membri jużaw is-sistema tal-IT b'mod attiv. L-għodda tal-IT qed tkun żviluppata aktar, b'mod partikolari fir-rigward tal-iżvilupp ta' karatteristiċi godda u zieda fil-faċilità ta' użu tal-utenti. Il-kapaċità ta' taħriġ kienet imtejba permezz tal-ħolqien ta' Netwerk ta' persuni nazzjonali li jipprovdu taħriġ fl-aħħar tal-2008.

Waħda mill-kwistjonijiet prinċipali f'dan il-kuntest hija li jkun żgurat li jkunu allokati riżorsi aġedwati lill-awtoritajiet filwaqt li jkunu kkunsidrati r-restrizzjonijiet li jirriżultaw mill-kriżi ekonomika kurrenti. Kwistjoni oħra se tkun l-identifikazzjoni u l-indirizz tar-raġunijiet għan-nuqqas ta' użu tal-mekkanizmu ta' kooperazzjoni tal-KPK mill-awtoritajiet f'ċerti oqsma.

5.3. It-titjib tal-effiċjenza u tal-effettività tan-Netwerk

In-Netwerk KPK għandha tibbenefika minn titjib fl-effiċjenza tal-operat tagħha permezz ta' serje ta' miżuri li matul iż-żmien jistgħu jwasslu għal reviżjoni tar-Regolament KPK.

- Ir-regoli Implimentattivi se jkunu riveduti fl-2010 biex jindirizzaw nuqqasijiet, jirrevedu miżuri eżistenti fid-dawl ta' għarfien miksub matul dawn l-aħħar sentejn u biex jiżguraw mod konsistenti u aktar veloċi biex wiehed jindirizza talbiet għal assistenza reċiproka.
- L-iskambju ta' opinjonijiet, esperjenza u prattika tajba permezz tad-diskussjonijiet fil-Kumitat KPK u fil-laqgħat ta' ħidma ddedikati se jkunu użati biex ikunu żviluppata standards u tekniki komuni, manwali u dokumenti oħrajn ta' gwida għall-utenti tal-KPK bħal linji gwida u mistoqsijiet li jistaqsew spiss (FAQ);

- L-adozzjoni ta' Pjan annwali ta' Azzjoni ta' Infurzar, introdott fl-2008, għandu jikkontribwixxi biex jiffoka aktar l-attivitajiet tan-Netwerk. Permezz tal-użu ta' bażi ta' evidenza aktar wiesgħa, permezz tal-użu ta' dejta migbura min-Netwerk ta' Ċentri tal-Konsumatur Ewropej¹⁷ u mit-Tabella tas-Swieq tal-Konsumatur¹⁸, kif ukoll mit-tagħrif provdut mill-awtoritajiet nazzjonali, l-attivitajiet tan-Netwerk ikunu msahħa u kkonċentrati aktar. Il-pjanijiet annwali għandhom eventwalment ikunu inkluzi f'qafas ġenerali tal-prijoritajiet fuq medda twila ta' żmien mal-Istati Membri;
- L-eżerċizzji kongunti, bħall-isweeps tal-UE, għandhom jibqgħu jiffurmaw parti importanti mill-attivitajiet tan-Netwerk KPK billi dawn jipprovdu l-perspettiva tal-UE lix-xogħol tal-awtoritajiet ta' sorveljanza tas-suq u ta' infurzar mitlub mis-suq intern. Hekk kif in-Netwerk ikollha aktar esperjenza, hija tibbenefika mill-eżaminar ta' metodi godda ta' kif issir sorveljanza tas-suq kongunta u/jew xogħol ta' infurzar kongunt.
- In-Netwerk għandha taħdem lejn ftehim komuni tal-leġislazzjoni tal-UE dwar il-konsumatur. Il-Kummissjoni bdiet tiżviluppa gwida konsultattiva għall-awtoritajiet permezz ta' diskussjoniet iddedikati f'seminars u f'laqgħat ta' hidma kif ukoll bil-promozzjoni ta' għodod eżistenti bħall-Kompendju tal-Liġi tal-UE dwar il-Konsumatur¹⁹ jew id-dejtabejż konsultattiv ippjanat li jiffoka fuq id-Direttiva UCP.
- Il-Kummissjoni flimkien mal-Istati Membri se tistipula l-aktar mezzi xierqa (pereżempju attivitajiet tal-midja immirati jew sit elettroniku KPK) biex tagħti aktar viżibbiltà lill-attivitajiet tan-Netwerk. Dan se jagħti messaggġ qawwi ta' infurzar lis-swieq. L-attivitajiet li jqajmu l-kuxejnza tal-konsumatur se jikkontribwixxu wkoll għal dan il-ghan.

5.4. It-tishih tal-qafas għall-kooperazzjoni amministrattiva

In-Netwerk KPK għandha tibbenefika mill-iżvilupp ulterjuri tal-potenzjal għall-kooperazzjoni pprovdut mir-Regolament, inkluz proġetti tal-Kummissjoni biex jitjeb il-ġbir tad-dejta dwar kwistjonijiet tal-konsumatur u għall-iżvilupp ta' sistema komuni ta' klassifikazzjoni tal-ilmenti. Din it-tip ta' attività tohloq ambjent favorevoli għat-tkattir ta' fiduċja bejn l-awtoritajiet u għall-iskambju ta' għarfien, għarfien espert u l-aħjar prattici, u b'hekk ittejjeb il-kwalità u l-effettività tax-xogħol ta' infurzar madwar l-UE.

Għaldaqstant, l-inkoraġġiment ta' dawn l-azzjonijiet kongunti permezz ta' kontribuzzjonijiet finanzjarji għadu prijorità tal-Kummissjoni, b'mod partikolari f'attivitajiet li jikkontribwixxu għat-tijeb tax-xogħol tan-Netwerk fil-forma ta' manwali, standards komuni jew metodoloġiji (pereżempju il-manwal dwar kif isiru sweeps żviluppat fl-2008 minn grupp ta' awtoritajiet li se jkun ittestjat fl-eżerċizzju

¹⁷ L-ECC-Net hija inizjattiva kongunta tal-Kummissjoni u tal-Istati Membri, li tipprovdi lill-konsumaturi b'tagħrif prattiku, pariri dwar id-drittijiet tagħhom u assistenza dwar ilmenti transkonfinali.

¹⁸ L-Ewwel edizzjoni tat-Tabella tas-Swieq tal-Konsumatur COM (2008) 31 finali u t-Tieni edizzjoni tat-Tabella tas-Swieq tal-Konsumatur COM (2009) 25/3

¹⁹ Il-Kompendju jgħaqqad l-acquis tal-Konsumatur, il-ġurisprudenza tal-QEĠ, il-mizuri ta' traspożizzjoni nazzjonali u l-każistika nazzjonali

tal-2009). Il-laqgħat preparatorji għall-azzjonijiet kongunti għandhom jikkontribwixxu biex id-diffikultajiet amministrattivi li qed jaffaċċjaw l-awtoritajiet meta japplikaw għal fondi mill-UE jkunu meġhloba.

ANNEX I

1. Numru totali ta' talbiet għal assistenza reċiproka

<i>Sena</i>	<i>Twissijiet (Art. 7)</i>	<i>Talbiet għal Taghrif (Art. 6)</i>	<i>Talbiet ta' Infurzar (Art. 8)</i>	<i>TOTAL Stati Membri biss</i>	<i>TOTAL Inkluz it- talbiet tal- pajjiżi taż-ŻEE</i>
2007	71	161	95	317	327
2008	100	122	170	384	392
TOTAL	171	283	265	701	719

2. Talbiet għal assistenza reċiproka għal kull direttiva miksura (2007 – 2008)

	<i>Art. 6 Taghrif</i>		<i>Art. 7 Twissijiet</i>		<i>Art. 8 Infurzar</i>		<i>TOTAL</i>
	2007	2008	2007	2008	2007	2008	
Direttiva 2005/29/KE dwar prattiċi kummerċjali żleali	1	86	0	40	4	73	204
Direttiva 84/450/KEE dwar reklamar qarrieqi	48	0	34	0	35	0	117
Direttiva 2000/31/KE dwar il-kummerċ elettroniku	3	9	7	20	15	48	102
Direttiva 93/13/KE dwar klawżoli ingusti f'kuntratti mal-konsumaturi	21	10	15	7	10	14	77
Direttiva 97/7/KE dwar kuntratti li jsiru mill-bogħod	11	4	4	11	9	22	61
Direttiva 97/55/KE li jemenda d-Direttiva 84/450/EEC dwar reklamar qarrieqi sabiex tinkludi reklamar komparattiv	40	0	4	0	3	0	47
Direttiva 94/47/KE dwar timesharing	27	0	1	1	0	0	29

Direttiva 85/577/KE dwar kuntratti nnegozjati barra mil-lok tan-negozju	1	10	0	6	1	0	18
Direttiva 2001/83/KE dwar prodotti medicinali għall-użu mill-bniedem	2	0	3	2	6	2	15
Direttiva 1999/44/KE dwar il-bejgħ ta' oġġetti tal-konsum u garanziji assoċjati magħhom	2	1	1	3	3	4	14
Regolament (KE) Nru 261/2004 dwar imbarkazzjoni miċhuda u kancellazzjoni jew dewmien twil fit-titjriet	1	1	1	2	3	4	12
Direttiva 98/6/KE dwar l-indikazzjoni tal-prezzijiet	0	0	0	1	2	3	6
Direttiva 90/314/KE dwar il-vjaġġi kollox kompriż (package travel), il-vaganzi kollox kompriż u t-tours kollox kompriż	2	1	0	2	1	0	6
Direttiva 2002/65/KE dwar it-tqegħid fis-suq b'distanza ta' servizzi finanzjarji tal-konsumaturi	0	0	1	3	1	0	5
Direttiva 87/102 dwar il-kreditu lill-konsumatur	1	0	0	1	0	0	2
Direttiva 89/552 dwar l-attivitjiet tax-xandir tat-televiżjoni	0	0	1	1	0	0	2

3. Talbiet għal assistenza reċiproka għal kull settur (2007 – 2008)

	2007			2008			<i>Total</i>
	<i>Art 6</i>	<i>Art 8</i>	<i>Art 7</i>	<i>Art 6</i>	<i>Art 8</i>	<i>Art 7</i>	
Ilbies u żraben	1	0	0	0	5	0	6
Komunikazzjoni	0	2	1	4	25	15	47
Edukazzjoni	1	0	0	0	2	0	3
Ikel u xorb mhux alkoħoliku	1	1	1	2	0	0	5
Għamara, tagħmir tad-dar u manutenzjoni ta' rutina tad-dar	0	1	0	1	1	1	4

Sahha	6	11	6	5	14	6	48
Akkomodazzjoni, ilma, elettriku, gass u karburanti ohrajn	0	0	0	1	0	0	1
Servizzi u oġġetti mixxellanji	30	10	9	8	24	12	93
Mhux klassifikabbli	10	9	4	59	39	35	156
Rikreazzjoni u kultura	35	13	4	15	13	17	97
Ristoranti u lukandi	5	2	1	19	0	8	35
Trasport	72	46	45	8	47	6	224
TOTAL	161	95	71	122	170	100	719

4. Numru ta' jiem (medja) biex talba ghal assistenza reċiproka tkun magħluqa fis-CPCS

	Ġunju 2008	Ottubru 2008	Diċembru 2008
Talbiet ghal tagħrif (art. 6)	81	132	148
Talbiet ghal Infurzar (art. 8)	123	173	177

5. Talbiet ghal assitenza reċiproka mahruġa minn kull Stat Membru fl-2007

	<i>Talbiet ghal Taghrif Art. 6</i>	<i>Twissijiet Art. 7</i>	<i>Talbiet ghal Infurzar Art. 8</i>	<i>TOTAL</i>
Il-Belġju	42	51	35	128
Il-Bulgarija	4	0	8	12
Ir-Repubblika Ċeka	1	0	1	2
Id-Danimarka	12	0	0	12
Il-Ġermanja	1	2	2	5
L-Estonja	1	1	6	8
L-Irlanda	0	0	0	0
Il-Greċja	0	0	0	0
Spanja	0	0	0	0
Franza	19	7	14	40
L-Italja	0	2	0	2
Ċipru	0	0	0	0
Il-Latvja	0	1	3	4
Il-Litwanja	0	0	0	0

Il-Lussemburgu	0	0	0	0
L-Ungerija	68	2	0	70
Malta	0	0	0	0
L-Olanda	3	0	0	3
L-Awstrija	1	0	1	2
Il-Polonja	0	0	1	1
Il-Portugall	0	0	0	0
Ir-Rumanija	0	0	0	0
Is-Slovenja	0	0	0	0
Is-Slovakkja	0	0	2	2
Il-Finlandja	5	0	0	5
L-Iżvezja	3	0	4	7
Ir-Renju Unit	0	5	9	14
TOTAL	160	71	86	317

6. Talbiet għal assistenza reċiproka mahruġa minn kull Stat Membru fl-2008

	<i>Talbiet għal Tagħrif Art. 6</i>	<i>Twissijiet Art. 7</i>	<i>Talbiet għal Infurzar Art. 8</i>	<i>TOTAL</i>
Il-Belġju	28	43	48	119
Il-Bulgarija	0	0	2	2
Ir-Repubblika Ċeka	0	0	0	0
Id-Danimarka	0	1	13	14
Il-Ġermanja	3	2	7	12
L-Estonja	10	0	2	12
L-Irlanda	0	0	0	0
Il-Greċja	0	0	0	0
Spanja	0	0	8	8
Franza	7	0	9	16
L-Italja	1	1	0	2
Ċipru	0	0	0	0
Il-Latvja	0	1	10	11
Il-Litwanja	0	0	0	0

Il-Lussemburgu	0	0	0	0
L-Ungerija	6	4	20	30
Malta	0	0	0	0
L-Olanda	2	4	7	13
L-Awstrija	1	1	1	3
Il-Polonja	2	0	7	9
Il-Portugall	0	1	0	1
Ir-Rumanija	0	0	0	0
Is-Slovenja	0	0	0	0
Is-Slovakkja	0	0	3	3
Il-Finlandja	0	20	11	31
L-Iżvezja	15	10	8	33
Ir-Renju Unit	43	12	10	65
<i>TOTAL</i>	118	100	166	384

7. Talbiet ghal assitenza reċiproka rċevuti minn kull Stat Membru fl-2007

	<i>Talbiet ghal Taghrif Art. 6</i>	<i>Twissijiet Art. 7</i>	<i>Talbiet ghal Infurzar Art. 8</i>	<i>TOTAL</i>
Il-Belġju	7	54	0	67
Il-Bulgarija	2	55	0	57
Ir-Repubblika Ċeka	4	55	0	59
Id-Danimarka	7	55	2	64
Il-Ġermanja	10	55	7	72
L-Estonja	2	53	2	57
L-Irlanda	7	56	9	72
Il-Greċja	2	55	1	58
Spanja	10	52	10	72
Franza	6	56	3	65
L-Italja	3	54	2	59
Ċipru	3	56	1	60
Il-Latvja	5	54	4	63
Il-Litwanja	2	54	1	57
Il-Lussemburgu	4	56	2	62

L-Ungerija	4	55	4	63
Malta	1	54	0	55
L-Olanda	27	60	15	102
L-Awstrija	4	56	7	67
Il-Polonja	3	55	3	61
Il-Portugall	5	55	0	60
Ir-Rumanija	3	49	1	53
Is-Slovenja	2	54	1	59
Is-Slovakkja	8	55	2	65
Il-Finlandja	3	54	1	58
L-Iżvezja	6	54	5	65
Ir-Renju Unit	18	63	9	90
TOTAL	158	*)	92	*)

*) It-twissijiet huma mibgħuta lil diversi awtoritajiet fl-istess ħin. In-numru totali ta' twissijiet irċevuti mill-Istati Membri għaldaqstant jinkludi l-istess twissija diversi drabi.

8. Talbiet għal assistenza reċiproka rċevuti minn kull Stat Membru fl-2008

	<i>Talbiet għal Tagħrif Art. 6</i>	<i>Twissijiet Art. 7</i>	<i>Talbiet għal Infurzar Art. 8</i>	<i>TOTAL</i>
Il-Belġju	9	70	6	85
Il-Bulgarija	0	63	0	63
Ir-Repubblika Ċeka	2	63	1	66
Id-Danimarka	1	64	1	66
Il-Ġermanja	13	68	20	101
L-Estonja	0	64	7	71
L-Irlanda	2	63	19	84
Il-Greċja	5	63	0	68
Spanja	29	59	10	98
Franza	5	65	18	88
L-Italja	3	51	8	62
Ċipru	0	64	0	64
Il-Latvja	1	63	2	66
Il-Litwanja	1	63	3	67

Il-Lussemburgu	1	68	1	70
L-Ungerija	3	55	3	61
Malta	1	54	0	55
L-Olanda	24	59	37	120
L-Awstrija	3	66	3	72
Il-Polonja	1	63	1	65
Il-Portugall	1	63	4	68
Ir-Rumanija	0	53	0	53
Is-Slovenja	1	64	2	67
Is-Slovakkja	4	63	5	72
Il-Finlandja	1	74	0	75
L-Iżvezja	2	72	5	79
Ir-Renju Unit	8	65	11	84
TOTAL	121	*)	167	*)

*) It-twissijiet huma mibgħuta lil diversi awtoritajiet fl-istess hin. In-numru totali ta' twissijiet rċevuti mill-Istati Membri għaldaqstant jinkludi l-istess twissija diversi drabi.

9. Konnessjonijiet mas-CPCS u l-kontroll tal-użu

	<i>Numru awtoritajiet responsabbli li ma talbu aċċess ta' qatt</i>	<i>Numru awtoritajiet li qatt ma użaw is-CPCS minkejja li għandhom aċċess</i>	<i>Numru totali ta' awtoritajiet responsabbli li għandhom aċċess għas-CPCS</i>
<i>Novembru 2008</i>	<i>12</i>	<i>127</i>	<i>252</i>
<i>Frar 2009</i>	<i>mhux applikabbli</i>	<i>78</i>	<i>252</i>